

Врз основа на член 22 од Статутот на ЦЦФМ, Извршниот одбор на ЦЦФМ на седницата одржана на 21.10.2021 година, усвои:

НАТПРЕВАРУВАЧКИ ПРАВИЛНИК

1. ОПШТИ ОДРЕДБИ

Член 1.

Правилникот за натпревари на Циу Цица Федерацијата на Македонија во понатамошен текст (правилник) ги утврдува основните одредби за системот на натпревари и општите услови за натпревари кои ги спроведува Циу Цица Федерацијата на Македонија (во понатамошен текст Ц.Ц.Ф.М) како и правата и обврските на поединците, односно клубовите кои членуваат во Ц.Ц.Ф.М.

Член 2.

Сите циу цица натпревари се организираат во согласност со спортските правила за натпревари на Европската Циу Цица Федерација (ЈЕУ) и Светската Циу Цица Федерација (ЈИФ), толкувањето на правилата е во надлежност на Натпреварувачката комисија на Ц.Ц.Ф.М.

Член 3.

Натпреварувачката комисија има 4 члена, членовите на комисијата ги предлагаат клубовите, спортскиот директор предлага 4 члена до Извршниот Одбор кој ги верифицира. Натпреварувачката комисија се состанува по потреба и со седницата раководи претседателот кој се бира од нивните редови. Мандатот на членовите на комисијата трае 4 години.

Член 4.

НАТПРЕВАРУВАЧКА КОМИСИЈА:

- ги утврдува условите за организација на натпреварот во организација на Ц.Ц.Ф.М и клубовите кои членуваат во истата;
- распишува конкурс за организација на Државните првенства во Македонија во сите старосни категории;
- го припрема предлог календарот на натпревари заедно со спортскиот директор;
- предлага тежински и возрасни категории и евентуални промени прилагодени со ЈЕУ и ЈИФ правилата;
- предлага евентуални промени во системот на натпревари;
- одлучува за органите кои го спроведуваат натпреварот;
- врши контрола за исполнетите услови за организација на натпреварите 2 во согласност со законот за спорт и овој правилник;
- дава оценки за организација на квалитетот на натпреварите кои се во календарот на Ц.Ц.Ф.М.

2. ТИПОВИ НА НАТПРЕВАРИ

Член 5.

Џиу Џица натпреварите можат да бидат ПОЕДИНЕЧНИ И ЕКИПНИ Поединечни натпревари:

- Државни првенства на Р. Македонија во сите возрастни категории.
- Турнирски натпревари (домашни и меѓународни) кои се во календарот на натпревари на Џ.Џ.Ф.М, а ги организираат клубовите членки на Џ.Џ.Ф.М. Екипни натпревари:
 - Републичка Џиу Џица лига.
 - Екипно Државно првенство на Р. Македонија

Член 6.

Поединечни првенства на Р. Македонија:

- поединечно државно првенство за деца
- поединечно државно првенство за пионери/ки
- поединечно државно првенство за кадети/ки
- поединечно државно првенство за јуниори/ки
- поединечно државно првенство за сениори/ки

Организација на натпреварите ги спроведува Џ.Џ.Ф.М или клубот на кого е доделена организацијата. Претседателот на натпреварувачката комисија е должен во рок од 3 дена по одржувањето на натпреварот да достави писмен извештај со сите податоци од натпреварот до сите клубови во државата. Пласман на натпреварувачите и екипниот пласман на клубовите кои учествувале на натпреварот се објавуваат на официјалниот интернет сајт на Џ.Џ.Ф.М.

Член 7.

Турнирски натпревари се сите натпревари кои се влезени во календарот на Ц.Ц.Ф.М, а ги организираат клубовите кои се членки на Ц.Ц.Ф.М. Организаторите на овие натпревари се должни во рок од 3 дена по одржувањето на натпреварот да ги достават комплетни извештаите за пласман на натпреварувачите и клубовите до седиштето на Ц.Ц.Ф.М. На турнирите кои не се влезени во официјалниот календар на ЦФМ натпреварувачката комисија со своите членови и опрема нема да присуствува.

Член 8.

Екипни натпревари: Пропозициите и организација на екипен натпревар (Републичка Циу Цица лига и Екипно државно првенство на Р. Македонија) се уредуваат со посебен правилник. Овој правилник го предлага натпреварувачката комисија на Ц.Ц.Ф.М и го усвојува Извршниот Одбор на Ц.Ц.Ф.М.

3. ВОЗРАСНИ И ТЕЖИНСКИ КАТЕГОРИИ ВРЕМЕТРАЕЊЕ НА БОРБИТЕ И ЗАБРАНЕТИ ТЕХНИКИ

Член 9.

Првенствата на Р. Македонија се одржуваат во следните возрасни и тежински категории:

1. ДЕЦА –U10 2012/2013 години на старост
тежинска категорија машки -21,-24,-27,-30,-34,-38,-42,+42 кг

тежинска категорија жени -20,-22,-25,-28,-32,-36,-40,+40 кг
времетраење на борбите -1 мин.

2. ДЕЦА –U12 2010/2011 години на старост
тежинска категорија машки -24,-27,-30,-34,-38,-42-46,-50,+50кг

тежинска категорија жени -22,-25,-28,-32,-36,-40,-44,-48,+48 кг
времетраење на борбите -1 мин.

3. ДЕЦА –U14 2008/2009 години на старост
тежинска категорија машки -30,-34,-38,-42-46,-50,-60,-66,+66кг

тежинска категорија жени -25,-28,-32,-36,-40,-44,-48,-52,-57,+57 кг
времетраење на борбите -1.5 мин.

4. ПИОНЕРИ –U16 2006/2007 години на старост

тежинска категорија машки -38,-42-46,-50,-60,-66,-66,-73,+73кг

тежинска категорија жени -32,-36,-40,-44,-48,-52,-57,-57,-63,+63 кг
времетраење на борбите -2 мин.

5. КАДЕТИ –U18 2004/2005 години на старост

тежинска категорија машки -46,-50,-60,-66,-66,-73,-73,-81,+81кг

тежинска категорија жени -40,-44,-48,-52,-57,-57,-63,-63,-70,+70 кг времетраење на борбите -2 мин.

6. ЈУНИОРИ –U21 2001/2003 години на старост

тежинска категорија машки -56,-62,-69,-77,-73,-85,-94,+94кг

тежинска категорија жени -45,-48,-52,-57,-63,-63,-70,+70 кг времетраење на борбите -3 мин.

1. СЕНИОРИ 2000+ години на старост

тежинска категорија машки -56,-62,-69,-77,-73,-85,-94,+94кг

тежинска категорија жени -45,-48,-52,-57,-63,-63,-70,+70 кг времетраење на борбите -3 мин

4. УЧЕСНИЦИ НА НАТПРЕВАРИ

Член 10.

Учесници на натпреварите се клубовите и нивните натпреварувачи. Натпреварувачите се спортисти аматери и професионалци кои учествуваат на спортските натпревари како членки на нивните спортски организации во согласност со овој правилник, со Статутот на Ц.Ц.Ф.М и законот на спорт.

5. ПРАВО НА НАСТАП НА НАТПРЕВАРИ

Член 11.

Право на настап на Државните првенствата во Р. Македонија имаат натпреварувачите кои се уредно регистрирани во Ц.Ц.Ф.М во согласност со правилникот за регистрација на Ц.Ц.Ф.М и со услов да се државјани на Р. Македонија за поединечните државни натпревари и да не настапуваат во состав на репрезентација на други земји (нации), да имаат лекарски преглед не постар од 6 месеци издаден од доктор специјалист по спортска медицина (доктор интернист во местата каде нема специјалист по спортска медицина), согласно законот. Право на настап на турнирските натпревари имаат натпреварувачите кои се уредно регистрирани во Ц.Ц.Ф.М во склад со правилникот за регистрација на Ц.Ц.Ф.М и имаат лекарски преглед не постар од 6 месеци, издаден од доктор специјалист по спортска медицина (доктор интернист во местата каде нема специјалист по спортска медицина), согласно законот за спорт член 52.

На турнирските натпревари право на настап имаат и натпреварувачи од странски клубови чија идентификација се регулира со лична, патна исправа и со гаранција од нивниот матичен клуб.

На Државните првенства и турнирите во Р. Македонија секоја возрасна категорија има право да настапи во една повисока возрасна категорија. Кадетската возрасна категорија има право на настап и во возрасната категорија сениори/ки, но задолжително треба да поседува согласност од родителот заверена на нотар и согласност од клубот потпишана и печатирана од официјално лице на клубот. Клубовите кои немаат лиценциран тренер за тековната година немаат право да настапат на државните првенства во Република Македонија за таа тековна година.

6. ЖДРЕБАЊЕ И СИСТЕМ НА НАТПРЕВАРИ

Член 12.

Систем на натпревари: За тежински категории со 6 и повеќе натпреварувачи елиминационен систем на натпревар е со дупли репасаж. За тежински категории со 3-5 натпреварувачи се применува Роунд Робин системот на натпревари (натпревари во група секој со секого). За тежинска категорија со 2 натпреварувачи се борат во 2 борби. Доколку резултатот е 1:1 одлучува уште една борба. Борбите се задолжителни за да се даде шанса и на другиот натпреварувач дури и да ја изгуби првата борба.

Член 13.

Роунд Робин системот е дефиниран како систем во кој натпреварувачите се борат секој со секого. Се применува за тежински категории каде има од 3-6 натпреварувачите 1. Прв критериум - број на победи;

2. Втор критериум (во случај на ист број на победи) одлучува најголемиот збир на остварени позитивни поени; Пример: белиот остварил победи со ipon и wazari (10+1=11), а плавиот остварил победи со две wazari (1+1=2). Белиот остварил повеќе поени и тој е победник;

3. Трет критериум (во случај на исти број на победи и остварени позитивни 2 технички поени) директно споредување. Во случај да и двајцата натпреварувачи имаат исти број на победи и ист број на позитивни

технички поени, подобар е тој кој победил во меѓусебниот дуел;

4. Четврт критериум (Во случај кога со првите три критериум не може да се прогласи победник) на пример во меѓусебниот дуел двата натпреварувачи добиле Hansoku-Make (3 Shido како казни), се пристапува кон собирање на вкупното време поминато во борба при остварување на победа за победник, а победник ќе се прогласи натпреварувачот кој за пократко време освоил победнички поени;

5. Петти критериум (Во случај кога со првите четири критериуми не може да се прогласи победник) за победник се прогласува натпреварувачот кој имал најмала тежна во својата тежинска категорија.

Член 14.

Бодирањето во Роунд-Робин системот се спроведува по правилата на ЈЈЕУ

- Ippon -2 поена
- Wazari - 1 поен
- Hansoku-Make - дисквалификација

Бодувањето при Hansoku-Make за дисквалификација од цел натпревар, натпреварувачот се отстранува од натпреварот и му се бришат резултатите. Доколку е додадено Hansoku-make само за престојната борба, продолжува во понатамошните борби како да ја загубил меѓусебната борба. При секое изрекување на Hansoku-Make освен со 3 shido се пополнува формуларот за дисквалификација на натпреварувач. Истите формулари ќе се користат и при дисквалификација на други лица на натпреварот.

7. ПЛАСМАН НА НАТПРЕВАРИ

Член 15.

Во тежинска категорија со 6 и повеќе натпреварувачи се прогласува прво и второ место (златен и сребрен медал и диплома) и две трети места (бронзен медал и диплома). Во тежинска категорија со 3-5 натпреварувачи се прогласува прво, второ и трето место. Трето место не се бодува, а се доделува медали диплома во случај кога трето пласираниот натпреварувач нема остварено ниту една победа.

Во тежинска категорија со 2 натпреварувачи се доделува златен медал и диплома и сребрен медал и диплома.

Сребрен медал нема да се бодува а ќе се додели само доколку натпреварувачот нема остварено победа.

Доколку има освоено победа на пр. 2:1 поени се доделуваат и на вториот натпреварувач.

Натпреварувач кој нема остварено ниту една победа на натпреварот нема да се впишат бодови, а ќе се додели диплома на истиот.

Доколку за одредена тежинска категорија е пријавен само еден натпреварувач истиот не остварува бодови на натпреварот а му се доделува медал и диплома.

Член 16.

Мерење на натпреварот се врши на денот на натпреварот. Мерењето на натпреварот мора да заврши најмалку еден час и половина пред натпреварот. Клубовите се должни да испратат електронски листи на натпреварувачи до натпреварувачката комисија 3 три дена пред одржување на натпреварот. Со листите клубот треба да достави и податоци

за овластено лице на натреварот кој ќе ги води натрешарувачите на натпреварот при мерењето доколку лиценцираниот тренер е спречен да присуствува на натпреварот. Овластеното лице водач на натпреварот има право да присуствува само на мерењето на натрешарувачите. Нема право да го води клубот на татамите за време на борбите.

Член 17.

Организаторот на натпреварот е должен да обезбеди 2 простории за мерење на натрешарувачите, каде ќе се спроведе мерењето.

Организаторот на натпреварот е должен да обезбеди контролно мерење еден час пред почетокот на официјалното мерење на истите ваги на кои ќе се изврши официјалното мерење.

Организаторот е должен да обезбеди редарска служба/обезбедување и заштитни бариери во просторот обележан за натпревар како и околу записничките маси и да ги контролира лицата кои имаат акредитации да присуствуваат во тој простор.

На секој натпревар да се определи делегат на натпреварот кој ќе комуницира со натрешарувачите, тренерите и стручните лица кои имаат забелешки кон записничката маса, како би се избегнале гужви, грешки и несакани ситуации.

Делегатот се грижи за спроведување и толкување на правилниците донесени од И.О. на ЦЦФМ а се за конкретниот натпревар и ги решава сите тековни проблеми кои може да настанат заедно со раководителот на натпреварот и раководителот на судењето по принцип на мариоритет. Судиската комисија е должна да одреди двајца судии за официјално мерење.

Член 18.

Натпреварувачите на мерењето задолжително се придружувани само од лиценцираните клубски тренери или делегирани лица и се должни да се придржуваат на општите правила за убаво и спортско однесување.

Натпреварувачот на мерењето ја приложува натпреварувачката книшка со заверен лекарски преглед, не постар од 6 месеци, издаден од доктор специјалист по спортска медицина (доктор интернист во местата каде нема специјалист по спортска медицина), согласно законот., Натпреварувачот кадет/ка за настап на сениорски натпревар задолжително треба да приложи согласност од родителот заверена на нотар и согласност од клубот потпишана и печатирана од официјално лице на клубот.

Натпреварувач без натпреварувачка книшка, без лекарски преглед, (за кадет/ка за настап на сениорски натпревар без согласност од родителот и клубот), не може да се пријави на мерењето и не може да биде внесен во ждребната листа и да настапи на натпреварот.

Натпреварувачот може да се натпреварува само за клубот за кој е регистриран. Официјалното мерење се врши САМО ЕДНАШ.

Натпреварувачот може да се натпреварува само во категоријата во која е пријавен. Се забранува промена на категории по официјалното мерење.

Натпреварувачот на мерењето мора на себе да има долна облека (жени и на горниот дел од телото).

Член 19.

Судијата на мерењето во пријавната листа поред името на натпреварувачот задолжително ја внесува измерената тежина со заокружување на една децимала.

Член 20.

Се забранува било какво фотографирање и видео снимање во просторијата каде се врши официјалното мерење.

8. ТРЕНЕРИ И НАТПРЕВАРУВАЧИ

Член 21.

На секое татами (борилиште) позади рекламните паноа се поставени две столици за лиценцираните тренери (бел и плав натпреварувач). Дозволено е присуство само на еден лиценциран тренер за својот клуб до едно борилиште за време траење на борбата.

Член 22.

Тренерот е одговорен за однесувањето на својот натпреварувач од пристигнувањето на местото на натпревар и до напуштањето на местото за натпревар пред и после на секоја борба. Лиценцираниот тренер е должен да седи на својата столица за целото времетраење на борбата, а просторот ќе го напушти заедно со својот натпреварувач

после завршување на борбата. Лиценцираниот тренер води сметка за тоа да неговиот натпреварувач го напушти борилиштето веднаш после завршување на борбата.

Член 23.

За време на борбата забранета е комуникација помеѓу тренерот и натпреварувачот, освен помеѓу командите Matte и Najime и само тогаш му е дозволено да комуницира со својот натпреварувач во цел на давање на техничко тактички совети. Во ситуација кога не се почитува ова правило, главниот судија 5 на борилиштето ќе го отстрани тренерот од натпреварувачката зона. Тренерот е должен без приговор и одлагање да ја напушти натпреварувачката зона.

ТРЕНЕРОТ И НАТПРЕВАРУВАЧОТ НЕ СМЕАТ:

- Да даваат било какви коментари во врска со судиската одлука и да ги исправаат судиските одлуки.
- Да испраќаат непристојни гестови и критики кон судиите, службените лица или публиката.
- Да ги удираат или кршат рекламните и заштитните паноа на борилиштето.
- Да упатуваат погрдни зборови кои ќе ги омаловажуваат противниците, судиите, службените лица и публиката.

Член 24.

Во случај да тренерот ги прекрши овие правила ќе му се забрани учество на натпреварот и нема да му биде дозволен

влез во натпреварувачката зона. Тренерот ќе мора да замине во делот наменет за публиката. Раководителот на натпреварот, делегатот и раководителот на судењето се должни да го пријават секое непочитување на членовите 22 и 23 од овој правилник во записникот на натпреварот.

9. ЦУДО-ГИ (ЦУДО УНИФОРМА)

Член 25.

Униформата (кимоното) мора да биде во склад со општите правила на ЈИФ, секој тренер е обврзан да пред почетокот на натпреварот ги информира своите натпреварувачи за потребните исправности.

Организаторот на натпреварот е должен да во договор со раководителот на судењето обезбеди контрола на кимоната пред излегувањето на натпреварувачот на борилиштето. Доколку нема контрола на кимоната, судијата во борилиштето е обврзан да пред почетокот на борбата доколку постои потреба за истото ја провери исправноста на кимоното со визуелен преглед.

10. ПРОПОЗИЦИИ НА НАТПРЕВАРОТ

Член 26.

Пропозициите за сите видови на натпревари задолжително ги содржат следните податоци:

1. Име на натпреварот
2. Име на техничкиот организатор.
3. Име и презиме на раководителот на натпреварот.
4. Возрасни и тежински категории на натпреварот.
5. Датум и место на одржување на натпреварот.
6. Место, почеток и крај на официјалното мерење.
7. Систем на натпреварот.
8. Време на почетокот на натпреварот.
9. Број на борилишта на кои ќе се одржи натпреварот.
10. Толеранција на тежината (ако е предвидена).
11. Награди и признанија на поединците и екипите.
12. Останати податоци кои се значајни за одржување на натпреварот.

НА КРАЈОТ ОД ТЕКСТОТ ЗАДОЛЖИТЕЛНО СЕ НАГЛАСУВА: Натпреварот ќе се одржи во склад со одредбите на Законот за Спорт, Натпреварувачкиот Правилник на Ц.Ц.Ф.М и останатите нормативни акти на Ц.Ц.Ф.М.

Член 27.

Сите натпревари ќе се одржат во склад со следните нормативни акти:

1. Законот за Спорт на Р. Македонија.
2. Правилникот за здравствени способности на спортистите за спроведување на спортска активност и учество на спортски натпревари според законот за спорт на Р. Македонија.
3. Спортски правила на ЈЈЕУ и ЈЈИФ.
4. Статут на Ц.Ц.Ф.М.
5. Регистрационен правилник на Ц.Ц.Ф.М.

6. Натпреварувачки правилник на Ц.Ц.Ф.М.
7. Останати нормативни акти на Ц.Ц.Ф.М.
8. Останати позитивни прописи на Р. Македонија.

11. КАЛЕНДАР НА НАТПРЕВАРИ

Член 28.

За натпреварите наведени во членовите 6, 7, и 8 од овој правилник натпреварувачката комисија на Ц.Ц.Ф.М во соработка со спортскиот директор, предлага календар за натпревари кој го усвојува И.О. на Ц.Ц.Ф.М. Календарот на натпревари на Ц.Ц.Ф.М мора да биде усогласен со календарот на натпревари на ЈЈЕУ. и ЈЈИФ.

Член 29.

Календарот на натпревари се уредува посебно за секоја натпреварувачка година најдоцна до крајот на тековната година. Промени во календарот на ЦЦФМ натпреварите се можни во исклучителни ситуации, одлуката за промена мора да се донесе најдоцна 15 дена пред почетокот на предвидениот натпревар во согласност со претседателот на натпреварувачката комисија на Ц.Ц.Ф.М и календарот на ЦЦФМ.

12. ОРГАНИ ЗА СПРОВЕДУВАЊЕ НА НАТПРЕВАРИ

Член 30.

Првостепен орган за спроведување на натпреварот е Натпреварувачката комисија на Ц.Ц.Ф.М. Правата и обврските на органите за спроведување на натпреварите се утврдува со Пропозиции на натпреварите и со правилник за регулирање на Републичката Циу цица Лига.

Член 31.

Првостепениот орган за спроведување на натпреварите изготвува извештаи за пласманите на одржаното натпреварување и ги испраќа до републичките циу цица клубови.

13. КОНКУРИРАЊЕ ЗА ОРГАНИЗАЦИЈА НА ДРЖАВНИ ПРВЕНСТВА ВО Р. МАКЕДОНИЈА И КОНКУРИРАЊЕ ЗА ТУРНИРСКИ НАТПРЕВАРИ НА КЛУБОВИТЕ

Член 32.

Во конкурсот се наведени датумите на одржување на првенствата на Р. Македонија како и возрасните категории.

Член 33.

Клубовите конкурираат за технички организатори на поединечните првенства на Р. Македонија. Клубовите гарантираат дека првенството ќе го организираат коректно и по пропозициите на Ц.Ц.Ф.М.

Член 34.

Пријавите за клубските турнири кои ги организираат клубовите влегуваат во Календарот за натпревари на Натпреварувачката комисија на ЦЦФМ за тековната година уредно пријавени во дадениот рок.

Член 35.

Клубовите за организирање на своите турнири се пријавуваат така што ќе назначат:

- името на турнирот за чија организација се пријавуваат
- датумот и местото на одржување (со алтернативен датум).
- пропозиции на натпреварот.

Во натпреварувачкиот календар на Ц.Ц.Ф.М можат да влезат само турнири кои во текот на еден ден во програмата на натпреварот немаат повеќе од три (3) возрасни категории. Пријавата задолжително се врши преку седиштето на Ц.Ц.Ф.М.

Член 36.

Исправноста на пријавата ја проверува Натпреварувачката комисија на Ц.Ц.Ф.М и донесува конечна одлука за организирање на истото, која се усвојува од страна на Извршниот одбор..

14. ОБВРСКИ НА ОРГАНИЗАТОРОТ НА ПРВЕНСТВА НА Р.МАКЕДОНИЈА

Член 37.

Организаторот на натпреварите е должен да ги исполни условите пропишани со Законот за спорт на Р. Македонија односно да :

1. Да обезбеди непречено и безбедно одржување на натпреварот.
2. Превзема мерки кои овозможуваат да се анулираат несаканите штетни последици за спортистите, гледачите и другите учесници во спортската приредба, како и мерки во делот на обезбедувањето, обезбедување на лекар за цело време на траење на натпреварот и спроведување на спортската манифестација во согласност со пропозициите.
3. Превзема потребни безбедносни мерки за спречување на насилство, недолично однесување на натпреварот во согласност со законот и спортските правила.
4. Да го пријави натпреварот во согласност со прописите со кои се уредува јавно собирање на граѓани.

Член 38.

Кога Натпреварувачката комисија на Ц.Ц.Ф.М ќе ја одобри организацијата на натпреварот се потпишува договор за организирање на цию цица натпревар кој мора да ги содржи и обврските на организаторот и да ги исполни обврските од членовите 37 и 38 од овој правилник. Договорот го потпишува Претседателот или Генералниот секретар на Ц.Ц.Ф.М и претставникот на клубот технички организатор. Техничкиот организатор за горе наведените натпревари е обврзан да ги обезбеди следните услови за несметано извршување на натпреварот:

– Да обезбеди сала за натпреварувачите и публиката со што ќе ги обезбеди основните физичко технички услови за истото.

– Соодветно природно и вештачко осветлување на салата.

– Проветреност и циркулирање на воздухот во салата.

– Соодветно греење во салата.

– Салата мора да поседува санитарни чворови и соблекувални за натпреварувачите.

– Физичка одвоеност на борилиштето од гледачите мора да биде најмалку 2 метра и тоа со стабилна ограда или со рекламни паноа.

– Мора да обезбеди татами за 2 борилишта 8x8м² (за јуниори-сениори) или најмалку 2 борилишта 10x10 (кадети- пионери).

– Да обезбеди електронски семафори за секое борилиште (обезбедени од Ц.Ц.Ф.М) и по едно полнолетно лице кои ќе ракуваат со истите.

– Да обезбеди адекватно озвучување со 2 микрофона.

– Да обезбеди столици за тренерите, записничката маса, за лекарската екипа (1 доктор на 3 борилишта) и доволен број за судиите.

– Да обезбеди 2 ваги (обезбедени од Ц.Ц.Ф.М) и истите да бидат баждарени.

– Да обезбеди победнички пиедестал и соодветен банер (обезбеден од Ц.Ц.Ф.М)

– Да ја информира најблиската станица на полицијата писмено за 9 одржувањето на натпреварот 5 дена пред неговото одржување.

– Потребно е да се организира редарска служба, така да истата благовремено интервенира во случај на несакани инциденти како во борилиштето и во гледалиштето во склоп со Законот за јавен ред и мир.

- Да обезбеди медали и дипломи за освојувачите (во случај на државни првенства е дел на Ц.Ц.Ф.М) додека за клубските турнири ги обезбедува клубот.
- Техничкиот организатор е должен да на службените лица (делегати и судии) им пружи потребна помош од нивното доаѓање па се до нивното заминување.

Член 39.

Пред почетокот на натпреварот претседателот или раководителот на натпреварот кој е одреден од Натпреварувачката комисија на Ц.Ц.Ф.М е обврзан да утврди дали сите пропишани услови се исполнети и дали натпреварот може да се одржи. Во колку заклучи дека не се исполнети сите услови има право да го одложи натпреварот и сите трошоци на клубовите - учесници ќе паднат на товар на организаторот на натпреварот со кого е потпишан договорот.

15. ПРЕОДНИ И ЗАВРШНИ ОДРЕДБИ

Член 40.

Толкување на одредбите на овој Правилник дава Извршниот одбор на Циу цица федерацијата на Македонија.

Член 41.

Измени и дополнувања на овој Правилник се вршат по иста постапка како и за неговото донесување.

Член 42.

Овој Правилник стапува на сила од денот на донесувањето. Со донесување на овој Правилник престанува да важи Натпреварувачкиот правилник од 13.10.2014 година

Скопје
28.10.2021

Претседател
Катерина Бошковска